



ဝိဇ္ဇာလောက(စာအုပ်)

မိုးမခအပါအဝင် ဂမ္ဘီရဆန်းကြယ်

မိုးမခနှင့် လူသတ်သစ်ပင်



မိုးမခနှင့် လူသတ်သစ်ပင်

"ကိုထွန်းလူရေ ထပါဦးရှင် ဒီမှာ ရှင့်သား ဘာဖြစ်တာလဲ မသိဘူး"

ဦးထွန်းလူလည်း အိမ်ထဲက မိန်းမဖြစ်သူ ခေါ်သံကြောင့် အပြင်မှာ ထိုင်နေရင်းမှ အထဲကို ဝင်လာခဲ့သည်။ ။ ဦးထွန်းလူလည်း သားဖြစ်သူ၏ အခြေအနေကို မြင်ပြီး လွန်စွာမှ စိတ်မကောင်း ဖြစ်နေမိသည်။ ။ သား ဖြစ်သူ ထွန်းမောင်မှာ မျက်ဖြူကြီး စိုက်ကာ နေတော့သည်။ ။ ဦးထွန်းလူ လည်း ဘာလုပ်လို့ ဘာကိုင်ရမှန်းမသိ ဖြစ်သွားတော့သည်။ ။

"ရှင်မရေ သားက ဘယ်လို ဖြစ်ရတာလဲ"

"မသိဘူး တော်ရေ ကျုပ် ညည်းသံကြားလို့ လာကြည့်တာ အဲဒီ အတိုင်း တွေ့တာပဲ"

"ငါဆေးဆရာ သွားခေါ်ဦးမယ်ကွာ"

ဦးထွန်းလူလည်း ရွာထဲ ခပ်သွက်သွက်လေး ထွက်လာခဲ့သည်။ ။ ခေတ်မမီသေးသည့် အချိန်မို့ ရွာမှာ လည်း မတောက်တခေါက် ဆရာ လောက်သာ ရှိသည်။ ။ မြန်မာရိုးရာ ဆေးနည်းလေးတွေနှင့် ကုသနေကြ ခြင်း ဖြစ်သည်။ ။ ဦးထွန်းလူတို့ ရွာမှာ လည်း ရှားရှားပါးပါး ဆေးဆရာ တစ်ယောက်သာ ရှိသည်။ ။ သူလည်း ဆေးဆရာကို ပင့်ပြီး ပြန်လာခဲ့ တော့သည်။ ။ ဆေးဆရာလည်း ထွန်းမောင်၏ အခြေအနေကို စမ်းသပ် ကြည့်ရှုတော့သည်။ ။ ထို့နောက် သက်ပြင်းရှည်ကြီး ချကာ ဦးထွန်းလူကို

လမ်းပြောသည်။ ။

"ဦးထွန်းလူ ခင်ဗျားသား အသက် မရှိတော့ဘူး"

"ဗျာ"

ဦးထွန်းလူ အတော်လေး လန့်သွားရှာသည်။ ။ သူ့သား အသက်က ခုမှ ငယ်ငယ်လေး ရှိသေးသည်။ ။ သူ့သားအစား သူ့သား သေပစ်လိုက်ချင်သည် မှာ အမှန်ပင် ဖြစ်သည်။ ။ အခုလို ဖြစ်ရတာ သူ့ကြောင့်မှန်း သူသိနေသည်။ ။ သူလုပ်ခဲ့သည့် အလုပ်တစ်ခုက ယခု သူ့ကို ပြန်လည် ဒုက္ခပေးနေခြင်း ဖြစ်သည်။ ။ သူလည်း မည်ကဲ့သို့ ပြန်လည် ဖြေရှင်းရမည်ကို စဉ်းစားမရ ဖြစ်နေတော့သည်။ ။ ဦးထွန်းလူလည်း သူလုပ်ခဲ့သည့် အပြုမှုကို ပြန်လည် တွေးနေမိတော့သည်။ ။ လွန်ခဲ့သည့် နှစ်နှစ်ဆယ်လောက်က ကိုထွန်းလူတို့ လင်မယားမှာ သားသမီး ရတနာ မရှိခဲ့ပေ။ သူတို့လည်း ကိုယ်ပိုင် ယာခင်းလေးတွေမှာ ပင် စိုက်ပျိုးရေးလုပ်ရင်း အသက်မွေး နေကြသည်။ ။ သူတို့ နယ်ဘက်တွင် ယာခင်းတွေထဲ အစောင့်မရှိချိန်၌ သူခိုးကြမ်းပိုး ထူပြောလှသည်။ ။ ဦးထွန်းလူလည်း ထိုသို့ အခိုးခံ ရမည်ကို စိုးရိမ်သောကြောင့် ယခုလို လုပ်ခဲ့ခြင်း ဖြစ်သည်။ ။ ဦးထွန်းလူလည်း သူငယ်ချင်း တစ်ယောက်၏ အကြံပေးမှုကြောင့် သူ၏ ယာခင်းထဲတွင် ဂမုန်းတစ်မျိုးကို စိုက်ပျိုးခဲ့သည်။ ။ ထိုဂမုန်းပင်ကား စိုက်ပျိုးရာတွင် မိမိယာခင်းထဲရှိ အသီးအနှံတို့ အာ မည်သူက ခူးခွင့်ရှိသည်ကို ပြောဆိုပြီး စိုက်ပျိုးရခြင်း ဖြစ်သည်။ ။ သူစိုက်ပျိုးခဲ့စဉ်က သူ့သားမှာ မမွေးသေးပေ။ ယခုမူ သူစိုက်ခဲ့သည့် သစ်ပင်က သူ့သားကို ပြန်သတ်လိုက်ခြင်း ဖြစ်သည်။ ။ အရာအားလုံးကို သူသဘောပေါက်ပေမဲ့ မည်ကဲ့သို့ ဖြေရှင်းရမည်ကို အဖြေရှာမရ ဖြစ်နေတော့သည်။ ။ သူ့သား၏ အဖြစ်အပျက်ကိုလည်း သူတွေးရင် ဝမ်းနည်းနေမိသည်။ ။ အဲဒီနေ့က သူ

တို့ သားအဖနှစ်ယောက် ယာခင်းထဲ ဆင်းလာခဲ့သည် ။ ထွန်းမောင် အသက်က ဆယ်နှစ်ပင် မပြည့်သေးပေ။

သူ့သားဖြစ်သူမှာ လည်း ယာခင်းထဲ ရောက်သည် နှင့် သခွားသီး တစ်လုံး ခူးစားလိုက်သည် ။ သူလည်း အမှုမဲ့ အမှတ်မဲ့ နေလိုက်သည် ။ သို့သော် သူတို့ အိမ်ပြန်ရောက်ပြီ မကြာမီပင် ကလေးက ဖောက်လာတော့သည် ။

"အဖေရေ ဒီမှာ သားကို သတ်တော့မယ် အဖေ အမေ ကယ်ကြပါဗျာ"

"

သူတို့ လင်မယားလည်း သားဖြစ်သူ၏ အော်သံကြောင့် အလွန်ပင် ထိတ်လန့်သွားသည် ။ သူတို့ လည်း သားနားကို အမြန် ပြေးသွားခဲ့ကြသည် ။ သူတို့ အနား ရောက်သွားသည့်တိုင် သူ့သားမှာ အော်နေဆဲ ဖြစ်သည် ။ သူလည်း ဘာလုပ်လို့ ဘာကိုင်ရမှန်း မသိဖြစ်ကာ အိမ်အပြင် ထွက်လာပြီး စဉ်းစားနေမိသည် ။ သူတို့ ရွာသား ဖြစ်သူ မိုးဝသန်ကို သူ အမှတ်ရသွားသည် ။ မိုးဝသန်၏ ဆရာမှာ ထိုကဲ့သို့ ကိစ္စရပ်များကို ဖြေရှင်းနေသည် ကို သူ အမှတ်ရမိသည် ။ ထိုစဉ် မိန်းမဖြစ်သူ၏ ခေါ်သံကြောင့် အထဲဝင်လာရင်း သားဖြစ်သူ၏ အလောင်းကိုသာ တွေ့လိုက်ရသည် ။ သူလည်း သားဖြစ်သူ၏ ဈာပနကို ပြီးဆုံးအောင် လုပ်ပြီး မိုးဝသန်တို့ ရှိနိုင်မည့် ရိုးမတောထဲ ခရီးထွက်ခဲ့တော့သည် ။ မိုးမခတို့ ဆရာတပည့်လည်း ရိုးမတောထဲမှာ အဓိဋ္ဌာန် ဆက်ဝင်နေကြသည် ။ မိုးမခ တရားထိုင်နေစဉ် မိုးဝသန်က ထမင်းချက်နှင့် နေသည် ။ ထိုစဉ် ဦးထွန်းလူရောက်လာသည် မို့ မိုးဝသန် အံ့သြနေမိသည် ။ ဦးထွန်းလူလည်း မိုးဝသန်ကို အခန့်သင့် တွေ့ရသည် မို့ ဝမ်းသာသွားသည် ။